

இனிமையான குழந்தைகளே -நீங்கள் தூய்மையாக இருப்பதற்கான விரதம் மேற்கொள்ள வேண்டும். மற்றபடி தண்ணீர் குடிக்காமல் விரதம், வேலை நிறுத்தம் ஆகியவை செய்ய வேண்டிய அவசியம் இல்லை. தூய்மை ஆளீர்கள் என்றால் உலகத்தின் அதிபதி ஆகி விடுவீர்கள்.

கேள்வி: இச்சமயம் உலகத்தில் எல்லோரையும் விட நல்லவர்கள் யார் மற்றும் எப்படி?

பதில்: இந்த உலகத்தில் இச்சமயம் எல்லோரையும் விட நல்லவர்கள் ஏழைகள் ஆவார்கள். ஏனெனில் ஏழைகளைத் தான் தந்தை வந்து சந்திக்கிறார். செல்வந்தர்களோ இந்த ஞானத்தை கேட்கவே மாட்டார்கள். தந்தையோ இருப்பதே ஏழைப்புகளானாக. ஏழைகளைத் தான் செல்வந்தராக ஆக்குகிறார்.

பாடல்: இன்றைய மனிதனுக்கு ..

ஓம் சாந்தி. குழந்தைகள் பாட்டு கேட்டீர்கள். அது தெய்வீக அன்பு. அதை ஈஸ்வரிய அன்பு என்றும் கூறலாம். இப்பொழுது எப்படி ஒருவரையொருவர் அன்பு செய்ய வேண்டும் என்று இறைவன் அன்பைக் கற்பிக்கிறார். உண்மையான கண்டமாக இருக்கும் பொழுது பாரதத்தில் எவ்வளவு உண்மையாக அன்பு இருந்தது. உண்மையான கண்டமாக யார் ஆக்கி இருந்தார்? சத்குரு சத்யமான தந்தை சத்யமான ஆசிரியர். இப்பொழுது நீங்கள் யாருக்கு முன்னால் அமர்ந்துள்ளீர்கள்? உண்மையான பாபா அதாவது உண்மையான சுகம் அளிப்பவர் ஆவார். உண்மையான அன்பு கற்பிப்பவர் ஆவார். உண்மையான ஞானத்தை அளிக்கிறார். அவருக்கு முன்னால் அமர்ந்துள்ளோம். பொய்யான கண்டத்திலோ எல்லாமே பொய்யாக உள்ளது. சத்தியத்தின் தொடர்பு கொள்ளுங்கள் என்று பாடவும் பாடுகிறது. சத்தியமானவர் ஒரே ஒருவர் தான் ஆவார். அசத்தியமானவர்கள் அநேகம். எந்த தந்தை பாரதத்தை சொர்க்கமாக ஆக்குகிறாரோ, எல்லையில்லாத ஆஸ்தி அளிக்கிறாரோ நீங்கள் அந்த எல்லையில்லாத தந்தையின் முன்னால் அமர்ந்துள்ளீர்கள். அவர் மீண்டும் நமக்கு எல்லையில்லாத அரசாட்சியை அளிக்க வந்துள்ளார். சத்தியமான பாபா ஒரே ஒருவர் ஆவார். அவருடைய தொடர்பின் மூலம் நீங்கள் உலகின் அதிபதி ஆகிறீர்கள். பக்தியில் முதன் முதலில் ஒரே ஒரு சிவபாபாவின் உண்மையிலும் உண்மையான பக்தி ஆகிறது. அதற்குத் தான் உண்மையான ஒருவரை மட்டுமே வணங்கும் பக்தி என்று கூறப்படுகிறது. பாபா வந்து குழந்தைகளாகிய உங்களுக்கு முழு சக்கரத்தின் ஞானத்தைக் கூறுகிறார். முதன் முதலில் ஒரே ஒரு சிவபாபாவின் பக்தி இருந்தது. அதற்கு ஒருவரை வணங்கும் பக்தி என்று கூறினார்கள். பிறகு இப்பொழுது ஞானம் கூட உங்களுக்கு உண்மையானதாகக் கூறுகிறார். பொய்யான பக்தியிலிருந்து விடுவிக்கிறார். உண்மையான பாபா மூலமாக நீங்கள் ஞானம் கேட்டுக் கொண்டிருக்கிறீர்கள். இந்த சத்தியத்தின் தொடர்பு சொர்க்கத்திற்கு அழைத்துச் சென்று விடும் என்பதை நீங்கள் அறிந்துள்ளீர்கள். உண்மையான ஞானத்தால் தான் படகு கரையேறுகிறது. மேலும் யார் பொய்யான ஞானம் கூறுகிறார்களோ அவர்களால் படகு மூழ்கிப் போய் விடுகிறது. அதற்கு அஞ்ஞானம் என்று கூறப்படுகிறது. உண்மையான ஞானத்தை தந்தை மட்டுமே கூறுகிறார். குழந்தைகளாகிய நீங்கள் முழு சக்கரத்தின் சரித்திரம் பூகோளத்தைப் புரிந்து விட்டுள்ளீர்கள். எனவே இவர் உண்மையிலும் உண்மையான பாபா மற்றும் உண்மையிலும் உண்மையான ஆசிரியர் ஆவார். சத்யுகத்தில் கூட உண்மையான தந்தை என்று கூறுவார்கள். ஏனெனில் அங்கு பொய் இருப்பதே இல்லை. இறைவனை சர்வவியாபி என்று கூறுவதில்லை. எப்பொழுது பொய்யாக ஆக்கும் 5 விகாரங்கள் வருகின்றனவோ அப்பொழுது தான் பொய் ஆரம்பமாகிறது.

நாம் இப்பொழுது எல்லையில்லாத நிராகார தந்தைக்கு முன்னால் அமர்ந்துள்ளோம் என்பது இப்பொழுது குழந்தைகளாகிய உங்கள் புத்தியில் உள்ளது. நாம் அந்த பாபாவிற்கு முன்னால் அமர்ந்துள்ளோம் என்று இந்த பாபாவும் கூறுகிறார். அவரை நினைவு செய்கிறேன். அடிக்கடி நினைவு செய்கிறேன். பாபாவின் குழந்தை ஆவேன் அல்லவா? உங்களுக்கோ இந்த சாகாரமானவரை விடுத்து அவரை நினைவு செய்ய வேண்டி உள்ளது. எனக்கோ ஒரே ஒரு பாபா ஆவார். உங்களைப் பொறுத்தவரை கொஞ்சம் சிக்கல் ஏற்படும். எனக்கு ஏன் சிக்கல் ஏற்படும்? உங்களுடைய பார்வை இவர் மீது செல்கிறது. என்னுடைய பார்வை யார் மீது செல்லும்? எனக்கோ நேரிடையாக சிவபாபாவுடன் கனெக்ஷன் (இணைப்பு) ஏற்பட்டு விட்டது. உங்களுக்கு சிவபாபாவை நினைவு செய்ய வேண்டி இருக்கும். இவருடைய நினைவு வராமலிருக்க வேண்டும் என்று சாகாரத்தை கடந்து செல்ல வேண்டி இருக்கும். எனக்காக இருப்பவரோ ஒரே ஒரு சிவபாபா தான் ஆவார். உங்களுக்கு முன்னால் இருவர் அமர்ந்துள்ளார்கள். எனக்கு முன்னாலோ ஒரே ஒருவர் தான் உள்ளார். நான் அவரது குழந்தை

ஆவேன். பிறகும் என்னால் நிரந்தர நினைவு செய்ய முடிவதில்லை. ஏனெனில் நீங்கள் கர்மயோகி ஆவீர்கள் என்று பாபா கூறுகிறார். உங்களுடைய புத்தியில் முழு சக்கரம் சுற்றிக் கொண்டே இருக்கிறது. சத்யுக திரேதாவில் இவ்வளவு பிறவிகள் கடந்து சென்றோம். பின் இத்தனை பிறவிகள் எடுத்து எடுத்து 84 பிறவிகளின் சக்கரம் முடித்து விட்டேன். கணக்கு உள்ளது அல்லவா? இப்பொழுது கலியுகத்தின் முடிவு வந்து விட்டது பின் மேற்கொண்டு புதிய சக்கரம் சுற்றும். சரித்திரம் பூகோளம் திரும்ப நடைபெறுகிறது. சத்யுகத்தில் யார் இருந்தார்கள் எங்கு ஆட்சி புரிந்து கொண்டிருந்தார்கள். இதுவும் உங்களுக்கு தெரியும் - முழு உலகத்தின் மீது தேவதைகள் தான் ஆட்சி புரிந்து கொண்டிருந்தார்கள். இப்பொழுதோ "நீங்கள் எங்களது எல்லைக்குள் வராதீர்கள், எங்களது தண்ணீரை எடுக்காதீர்கள்" என்பார்கள். பாபாவோ எல்லையில்லாத அதிபதி ஆவார். என்னை நினைவு செய்யங்கள் என்று பாபா கூறுகிறார். இந்த பாபா கூறுவதில்லை. இவர் மூலமாக நிராகார பாபா என்னை நினைவு செய்தீர்கள் என்றால் நீங்கள் ஒரு பொழுதும் நோயாளியாக அல்லது வியாதியால் பீடிக்கப்பட்டவராக ஆக மாட்டீர்கள் என்று ஆத்மாக்களாகிய உங்களுக்குக் கூறுகிறார். இங்கோ தந்தை குழந்தைகளைப் பெற்றெடுத்து சுயம் தானே இறந்து விடுகிறார். ஆக சுயம் தாங்கள் எவ்வளவு துக்கம் அடைந்து விடுகிறார்கள். பிறகோ சரீர் நிர்வாகத்திற்காக சேவை செய்ய வேண்டி இருக்கும். இதுவோ துக்க தாமம். தந்தையோ உங்களுக்கு எந்த ஒரு கஷ்டமும் கொடுப்பதில்லை. என்னை நினைவு செய்தீர்கள் என்றால் விகர்மங்கள் விநாசம் ஆகி விடும் என்று மட்டுமே கூறுகிறார். தந்தை மற்றும் ஆஸ்தியை நினைவு செய்யுங்கள். தந்தையிடமிருந்து நமக்கு ஆஸ்தி கிடைக்க வேண்டி உள்ளது என்று மகனுக்குத் தெரிந்திருந்தாலும் கூட தங்களுடைய தொழிலைக் கூட அவசியம் கற்றுக் கொள்கிறார்கள். ஆஸ்திக்காக அமர்ந்து ஒன்றும் விட மாட்டார்கள். மற்றபடி யார் இராஜ குலத்தில் ஜென்மம் எடுக்கிறார்களோ அவர்கள் ஆஸ்திக்காக அமர்ந்து விடுவார்கள். நிறைய தான புண்ணியம் செய்யும் பொழுது ராஜாவின் வீட்டில் ஜன்மம் கிடைக்கிறது. இராஜ்யத்தையும் பராமரிக்க வேண்டி இருக்கும். அந்த இராஜாக்காளோ பதீதமானவர்கள் ஆவார்கள். இப்பொழுது நீங்கள் பாவன இராஜாக்களிடம் ஜன்மம் எடுக்க வேண்டி உள்ளது. லட்சுமி நாராயணரின் வீட்டில் அல்லது சூரிய வம்ச இராஜ்யத்தில் ஜன்மம் எடுக்க வேண்டி உள்ளது. அங்கு எந்த ஒரு துக்கமும் இருப்பதில்லை. எல்லா துக்கங்களிலிருந்தும் விடுபட்டு விடுவீர்கள். பாபா வந்து தைரியமளிக்கிறார். இப்பொழுது இது கடைசி பிறவி ஆகும். உங்களுடையதோ பல பிறவிகளாக இந்த நிலைமை ஆகிக் கொண்டே வந்துள்ளது. குழந்தைகள் துக்கதாமத்தில் இறங்கிக் கொண்டே வந்துள்ளார்கள். சுகதாமம் எங்கிருந்து வரும். இங்கோ துக்கம் நிறைய உள்ளது. சுகம் குறுகிய காலத்தினுடையது ஆகும். பெரிய பெரிய மனிதர்களாகக் கூட இருக்கலாம். ஆனால் அவர்களுக்கும் கூட துக்கமே துக்கம் தான். இச்சமயத்தில் ஏழைகளாக இருப்பவர்கள் எல்லோரையும் விட நல்லவர்கள். பாபா வந்திருப்பதே ஏழைகளைச் செல்வந்தராக ஆக்குவதற்கு. தானம் கூட ஏழைகளுக்கு செய்ய வேண்டி உள்ளது. எல்லோரும் சாதாரணமாக உள்ளார்கள் அல்லவா? மற்றபடி யார் லட்சாதிபதியாக இருக்கிறார்களோ, யாரிடம் கோடிக்காணக்கான ரூபாய்கள் உள்ளதோ அவர்களுக்கு எவ்வளவு தான் புரிய வைத்தாலும் கூட அவர்களுக்கு தங்களது செல்வம் பற்றிய எவ்வளவு கர்வம் இருக்கிறது. அப்பேர்ப்பட்டவர்களுக்கு என்ன செல்வம் கொடுக்க வேண்டி உள்ளது என்று பாபா கூறுகிறார். நானோ இருப்பதே ஏழைப்பங்காளனாக. அப்பேர்ப்பட்ட கன்னிகைகள்-தாய்மார்கள் தான் ஞானம் எடுக்கிறார்கள். கன்னிகைக்கு எவ்வளவு மதிப்பு உள்ளது. எல்லோரும் அவரை பூஜிக்கிறார்கள். பிறகு திருமணம் செய்து கொண்ட பின் பூசாரி ஆகி விடுகிறார்கள். நாம் அரை கல்பம் பூஜிக்கத்தக்கவராக பின் அரைகல்பம் பூசாரி ஆகி உள்ளோம். கன்னிகையோ இந்த பிறவியிலேயே பூசாரி ஆகி விடுகிறார். எவ்வளவு பாவனமாக இருக்கிறார்கள். திருமணம் செய்த உடனேயே பூசாரி பதீதராக ஆகி விடுகிறார்கள். கணவனே பரமேஷ்வரன் என்று நினைத்து தலை வணங்கிக் கொண்டே இருப்பார்கள். அவருக்கு முன்னால் தாசி (வேலையாள்) ஆக இருப்பார்கள். எனவே பாபா வந்து அந்த அடிமைத் தனத்திலிருந்து விடுவிக்கிறார். குழந்தைகள் விருத்தியை அடைந்து கொண்டே செல்கிறார்கள். நாங்கள் பிரஜாபிதா பிரம்மாவின் குழந்தைகள் சிவபாபாவின் பேரன்கள் ஆவோம் என்பதை நீங்கள் புரிய வைக்க முடியும். அவருடைய சொத்தின் மீது நமது உரிமை உள்ளது. அவருடைய சொத்து எல்லையில்லாதது ஆகும். உலகின் அதிபதி ஆக்குகிறார். அவருடைய கட்டளையாவது குழந்தைகளே என் ஒருவனை நினைவு செய்தீர்கள் என்றால் நீங்கள் நாரியிலிருந்து லட்சுமி ஆக ஆகிவிடுவீர்கள் என்று நான் சத்தியமாகக் கூறுகிறேன். இதில் ஏதாவது விரதம் நியமம் கொள்வது, உண்ணாமல் இருப்பது என்பது அல்ல. இதற்கு முன்பு நீங்கள் நிறைய விரதங்கள், நியமங்கள் மேற்கொண்டிருந்தீர்கள்.

7 நாட்கள் சாப்பிடாமல் இருந்தீர்கள். விரதங்கள் நியமங்கள் மேற்கொள்வதால் கிருஷ்ண புரியில் சென்று விடுவோம் என்று நினைக்கிறார்கள். உண்மையில் பவித்திரமாக இருப்பதற்கான விரதமே உண்மையான விரதம் ஆகும். அவர்களோ பிடிவாதமாக பசியுடன் இருக்கிறார்கள். குழந்தைகளாகிய நீங்கள் எந்த ஒரு உண்ணாவிரதம், நோன்பு ஆகியவை செய்ய வேண்டியதில்லை. ஆம். நீங்கள் பாவனமாக ஆக வேண்டும் என்ற விரதத்தைத் தான் மேற் கொள்ள வேண்டும். நாங்கள் அனைவரையும் பாவனமாக ஆக்குவோம். உங்களுடைய தொழிலே இது தான். மற்றபடி தண்ணீர் கூட குடிக்காமல் இருக்கும் விரதம் உண்ணாவிரதம் இவற்றால் எதுவுமே ஆகப் போவதில்லை. நீங்கள் தூய்மையின் உறுதி மட்டுமே எடுங்கள். தாய்மார்களுக்கு கணவன் இறந்து விட்டால் நிறைய துக்கம் ஏற்படுகிறது. இப்பொழுது கணவர்களுக்கெல்லாம் கணவன் வந்து விட்டுள்ளார் என்று அவர்களுக்குப் போய் புரிய வைக்க வேண்டும். என்னை மட்டும் நினைவு செய்தீர்கள் என்றால் சொர்க்கத்தின் அதிபதி ஆகி விடுவீர்கள் என்று அவர் கூறுகிறார். இவரோ கணவர்களுக்கெல்லாம் கணவர் ஆவார். தந்தைகளுக்கெல்லாம் தந்தை ஆவார். கணவன் இறந்து விட்டால் மனைவிக்கு ஞானத்தை புரிய வைத்து சிவபாபாவுடன் நிச்சயதார்த்தம் செய்வித்து விட வேண்டும். நீங்கள் ஏன் அழுகிறீர்கள் என்று புரிய வைக்க வேண்டும். சத்யுகத்தில் யாரும் அழுவது இல்லை. இங்கு பாருங்கள் எல்லோரும் அழுது கொண்டே இருக்கிறார்கள். பாரதத்தில் உண்மையிலும் உண்மையான தேவதைகளின் இராஜ்யம் இருந்தது. இன்றோ ஒருவரையொருவர் அடித்தும், கொன்று கொண்டும் இருக்கிறார்கள். அசுர இராஜ்யம் ஆகும் அல்லவா? லட்சுமி நாராயணரின் படம் மிகவும் நன்றாக உள்ளது. இதில் முழு செட் இருக்கிறது. திரிமூர்த்தி, லட்சுமி நாராயணர், இராதை கிருஷ்ணரும் உள்ளார்கள். இந்த படத்தை கூட யாராவது தினமும் பார்த்து கொண்டு இருந்தார்கள் என்றால் சிவபாபா நம்மை பிரம்மா மூலமாக இது போல ஆக்கிக் கொண்டிருக்கிறார் என்பது நினைவில் இருக்கும். வீட்டில் கூட சிறு சிறு போர்டு அமைத்து எழுதி விடுங்கள். எல்லையில்லாத தந்தையை அறிந்து கொள்வதால் நீங்கள் 21 பிறவிகளுக்கு சுய இராஜ்ய பதவியை அடைய முடியும். மெல்ல மெல்ல நிறைய மனிதர்கள் போர்ட் -ஐ (பெயர் பலகை) பார்த்து உங்களிடம் வருவார்கள்.

நீங்கள் ஆன்மீக அவினாசி சர்ஜன் ஆவீர்கள். ஆன்மீக மருத்துவத்தின் கோர்ஸ் பாடமுறையில் தேர்ச்சி அடைந்து கொண்டிருக்கிறீர்கள் எனவே போர்டு - விளம்பர பலகை போட வேண்டி வரும். இந்த தந்தையை நினைவு செய்வதால் உங்களுக்கு எல்லையில்லாத அரசாட்சி கிடைக்கும் என்று கூறுங்கள். பாபா மிகவும் நல்ல கேள்விகளை எழுதியுள்ளார். பாபாவிற்கு எவ்வளவு ஆன்மீகக் குழந்தைகள் உள்ளார்கள்? குழந்தை குட்டி உடையவர் ஆவார் அல்லவா? குழந்தைகள் விருத்தி அடைந்து கொண்டே போகிறார்கள். நாங்கள் சகோதர, சகோதரிகள் ஆவோம் என்பதை நீங்கள் புரிய வைக்கலாம்- விகாரத்தின் பார்வை செல்ல முடியாது. தேகத்துடன் சேர்ந்து தேகத்தின் பொய்யான சம்பந்தங்களை விடுத்து என்னை நினைவு செய்தீர்கள் என்றால் நீங்கள் பாவனமாக ஆகி விடுவீர்கள் என்று தந்தை கூறுகிறார். என்னுடையவரோ ஒரு சிவபாபாவைத் தவிர வேறு யாருமில்லை என்று நீங்கள் முடிவு எடுத்துக் கொண்டே வந்துள்ளீர்கள். மூதாட்டிகள் கூட இந்த இரண்டு வார்த்தைகளை நினைவு செய்து கொண்டு விட்டார்கள் என்றால் நிறைய நன்மை ஏற்பட முடியும். நாங்கள் 84 பிறவிகள் எடுத்துள்ளோம். இப்பொழுது நாங்கள் பிராமணர் ஆகி உள்ளோம். பிறகு தேவதை, கூடித்திரியர், வைசியர் மற்றும் சூத்திரர் ஆக ஆகி விடுவோம். பிராமணர்களாக அவசியம் ஆக வேண்டும். மேலும் அவசியம் முந்தைய கல்பத்தைப் போலவே ஆகவும் செய்கிறோம். ஏராளத்திலும் ஏராளமானோர் ஆவீர்கள். இப்பொழுது வெளி நாடுகள் ஆகியவற்றின் பக்கம் இருக்கும் பிராமண குழந்தைகள் கூட வெளிப்பட்டு வருவார்கள். நினைவோ செய்து கொண்டே இருக்கிறார்கள். பாபா கூறுகிறார் - தங்களுடைய குடும்பத்தில் இருந்தபடியே தங்களை ஆத்மா என்று உணருங்கள். சிவபாபாவின் பேரன் என்று உங்களை உணருங்கள். நாங்கள் பிராமணர்கள் தான் தேவதையாக ஆகிவிடுவோம். கலியுகத்தில் இருப்பவர்கள் மனிதர்கள். சத்யுகத்தில் தேவதைகளாக ஆகிவிடுவீர்கள். கலியுகத்தில் எல்லாமே அசுர மனிதர்கள் ஆவார்கள். இப்பொழுது நீங்கள் தெய்வீக சம்பிரதாயத்தினராக ஆகிக் கொண்டிருக்கிறீர்கள். இதை தந்தை தான் கூறுகிறார். வேறு யாரும் கூற முடியாது. இந்த வர்ணங்களை யாரும் அறியாமலே உள்ளார்கள். பிராமணர்களாகிய நீங்கள் தான் ஞானத்தைப் புரிய வைக்க முடியும். பி.கே.யாகிய உங்கள் மூலமாக ஒருவர் ஞானம் எடுக்காத வரை நீங்கள் புரிந்து கொள்ள முடியாது. நீங்கள் தான் ஞானம் கொடுக்க முடியும். இதில் மிகுந்த தூய்மையான உள்ளம் வேண்டும். இதயம் தூய்மையாக இருந்தால் விருப்பங்கள் நிறைவேறி விடும். ஒரு சிலருடைய இதயம் தூய்மையாக இருப்பதில்லை. உண்மையான உள்ளத்துடன்

உண்மையான தந்தையின் சேவையில் ஈடுபட்டு விட வேண்டும். அது மனதுக்கினிய தொழிலாக (ஹாபி) இருக்க வேண்டும். நம்முடைய வேலை புரிய வைப்பதாகும். இதுவும் உங்களுக்குத் தெரியும் - 108 பேருடன் தலையிலடித்து கொண்டீர்கள் என்றால் எங்காவது ஒருவருடைய புத்தியில் பதியும். முந்தைய கல்பத்தில் வெளிப்பட்டிருந்த யாராவது ஒருவர், இருவர் - அவர்களே வெளிப்படுவார்கள். போன கல்பத்தில் பி.கே. ஆக ஆகி இருந்தார் என்றால் அவரே வருவார். களைப்படையக் கூடாது. நீங்கள் உழைப்பு செய்து கொண்டே இருங்கள். யாராவது ஒருவர் அல்லது மற்றொருவர் அவசியம் வெளிப்படுவார். எங்கு வேண்டுமானாலும் செல்லுங்கள். நண்பர்கள், உறவினர்களிடம் செல்லுங்கள். கல்யாணம் - காட்சி எல்லாவற்றிற்கும் செல்லுங்கள். ஒவ்வொருவருடைய கர்மங்களுக்கேற்ப ஆலோசனை அளிக்கப்படுகிறது. முக்கியமானதே பவித்திரமாக இருப்பதற்கான விஷயம் ஆகும். சில இடங்களில் வெளியே உணவு உட்கொள்ள வேண்டியும் வருகிறது. நல்லது. குழந்தைகளே, சிவபாபாவின் நினைவில் இருந்தீர்கள் என்றால் மாயையின் பாதிப்பு ஏற்படாது. பாபா எல்லோருக்கும் அனுமதி அளிப்பது இல்லை. தவிர்க்க முடியாத நிலைமையில் பார்க்கப்படுகிறது. இல்லை என்றால் உத்தியோகம் விட்டு போய் விடும். ஒவ்வொருவருக்கும் தனித் தனி ஆலோசனை அளிக்கப்படுகிறது. உலகம் மிகவும் மோசமாக உள்ளது. அநேகருடன் கூட இருக்க வேண்டி வருகிறது. ஒரு கதை கூட உள்ளது. குரு சிஷ்யனுக்கு கூறினார் - சிங்கத்தின் குகையில் இரு, விலை மாதுவிடம் செல்... சோதிப்பதற்காக அனுப்பினார். உண்மையில் அது ஒன்றும் சோதனை கிடையாது. இது குழந்தைகளாகிய உங்களுக்கானது. உங்களை ஒன்றும் சிங்கத்திடம் அனுப்பமாட்டார், தந்தையோ புரிய வைக்கிறார். யாராக இருந்தாலும் சரி, அவர்களுக்கு தந்தையின் அறிமுகத்தைக் கொடுங்கள். நாளுக்கு நாள் புத்தியின் பூட்டு திறந்து கொண்டே போகும். விருட்சமோ வளர வேண்டும் அல்லவா? அப்பொழுது தான் விநாசமும் ஆரம்பமாகும். இதற்கு முன்னால் விநாசமோ ஆக முடியாது. இங்கோ இராஜதானி ஸ்தாபனை ஆகிக் கொண்டிருக்கிறது. என்னை மட்டும் நினைவு செய்யுங்கள் என்று தந்தையோ கூறுகிறார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஞானத்தை தாரணை செய்வதற்காக இதயத்தை மிகவும் சுத்தமாக வைக்க வேண்டும். உண்மையான உள்ளத்துடன் தந்தையின் சேவையில் ஈடுபட வேண்டும். சேவையில் ஒரு பொழுதும் களைப்படையக் கூடாது.
2. எனக்கிருப்பவர் ஒரே ஒரு சிவபாபா வேறு யாருமில்லை என்று வாக்குறுதி கொடுக்க வேண்டும். தேகத்துடன் சேர்த்து தேகத்தின் அனைத்து பொய்யான சம்பந்தங்களை விடுத்து ஒருவரிடம் சர்வ சம்பந்தங்களை இணைக்க வேண்டும். ஏழைகளுக்கு ஞான செல்வத்தின் தானம் அளிக்க வேண்டும்.

வரதானம்: சிநேகத்தின் பறத்தல் மூலமாக சமீபத் தன்மையை அனுபவம் செய்யும் பாஸ் வித் ஆனர் ஆகுக !

சிநேகத்தின் சக்தி மூலமாக எல்லா குழந்தைகளும் முன்னேறிச் சென்று கொண்டு இருக்கிறார்கள். சிநேகத்தின் பறத்தல் உடலால் மனதால் அல்லது இதயத்தால் தந்தைக்கு சமீபத்தில் எடுத்து வருகிறது. ஞான யோக தாரணையில் அவரவர் சக்திக்கேற்ப நம்பர் பிரகாரம் இருக்கிறோம். ஆனால் சிநேகத்தில் ஒவ்வொருவரும் முதல் நம்பர் ஆவீர்கள். சிநேகத்தில் எல்லோருமே பாஸ் ஆவார்கள். சிநேகத்தின் பொருளே (பாஸ் - இந்தியில் அருகில் என்று பொருள்) பாஸ் - அருகில் இருப்பது மற்றும் பாஸ் ஆவது (தேர்ச்சி அடைவது) மற்றும் ஒவ்வொரு நிலைமையையும் எளிதாகவே பாஸ் செய்து விடுவது (கடந்து சென்று விடுவது). இவ்வாறு பாஸ் - அருகில் இருப்பவர்களே பாஸ் வித் ஆனர் ஆகிறார்கள்.

கலோகன்: மாயை மற்றும் இயற்கையின் புயல்களில் பாதுகாப்பாக இருக்க வேண்டும் என்றால் இதய சிம்மாசனத்தில் அமருபவர் ஆகி விடுங்கள்.